

പതിമൂന്നാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിട്ട ചോദ്യം നം : 455

27.09.2011 -ൽ മറുപടിയ്ക്ക്

വനപ്രദേശത്ത് താമസിക്കുന്ന ജനങ്ങൾക്ക് ജീവിതോപാധികൾ
ലഭ്യമാക്കാൻ നടപടി

ചോദ്യം

ശ്രീ. വി.റ്റി.ബൽറാം

ഉത്തരം

ശ്രീ. കെ.ബി.ഗണേഷ് കുമാർ (വനവും സ്പോർട്ട്സും സിനിമയും വകുപ്പുമന്ത്രി)

എ) സംരക്ഷിത വനപ്രദേശം, വന്യമൃഗ സംരക്ഷണ കേന്ദ്രം എന്നിവയുടെ സമീപപ്രദേശത്ത് അധിവസിക്കുന്ന ജനങ്ങൾക്ക് ജീവനോപാധികൾ ലഭ്യമാക്കുന്നതിന് വനം വകുപ്പ് എന്തെങ്കിലും നടപടി സ്വീകരിച്ചിട്ടുണ്ടോ ; എങ്കിൽ വിശദാംശം ലഭ്യമാക്കുമോ;

എ) സംരക്ഷിത വനപ്രദേശം, വന്യമൃഗ സംരക്ഷണ കേന്ദ്രം എന്നിവയുടെ സമീപപ്രദേശത്ത് അധിവസിക്കുന്ന ജനങ്ങൾ പങ്കാളി വനപരിപാലനത്തിന്റെ ഭാഗം ഇക്കോഡവലപ്പ്മെന്റ് കമ്മിറ്റികളിലെ നടപ്പാക്കുന്ന ജീവനോപാധി സംവർദ്ധന പ്രവർത്തനങ്ങളുടെ ഗുണഭോക്താക്കളായി തൊഴിൽ പരിശീലനം, ജൈവ കൃഷി പ്രോത്സാഹനം, തടിയിതര വനവിഭവശേഖരണ മൂല്യവർദ്ധിത തടിയിതര വനവിഭവ വിപണന ഇക്കോടൂറിസം എന്നീ പ്രവർത്തനങ്ങളാണ് മേൽകമ്മിറ്റികൾ മുഖേന നടപ്പിലാക്കുന്നത്. സമീപപ്രദേശത്ത് അധിവസിക്കുന്ന ജനങ്ങൾക്കുവേണ്ടി ഇക്കോഡവലപ്പ്മെന്റ് കമ്മിറ്റികൾ രൂപീകരിച്ച മൈക്രോ പ്ലാനുകൾ തയ്യാറാക്കി അതിൻപ്രകാരം വന്യജീവി സംരക്ഷണ കേന്ദ്രങ്ങൾ, സംരക്ഷിത വനമേഖലകൾ എന്നിവയുടെ അഗ്നി പ്രതിരോധ പ്രവർത്തനങ്ങൾ ഉൾപ്പെടെയുള്ള വിവിധ സംരക്ഷണ പ്രവർത്തനങ്ങളിലും കൂടാതെ ഇക്കോടൂറിസവുമായി ബന്ധപ്പെട്ട വിവിധ പ്രവർത്തനങ്ങളിലും പങ്കാളിത്തം നൽകി ജീവനോപാധികൾ ലഭ്യമാക്കത്തക്കവിധം തൊഴിലവസരങ്ങൾ സൃഷ്ടിയ്ക്കുകയും


വരുമാനം വർദ്ധിപ്പിക്കാൻ ഇടയാക്കുകയും ചെയ്യുന്നുണ്ട്.

ബി) ഇത്തരം പ്രദേശങ്ങളിൽ അധി വസിക്കുന്ന ജനങ്ങൾ കൃഷി, മത്സ്യബന്ധനം, കന്നുകാലി വളർത്തൽ എന്നീ തൊഴിലുകളിൽ ഏർപ്പെടുമ്പോൾ വനം വകുപ്പ് ഉദ്യോഗസ്ഥർ തടസ്സം സൃഷ്ടിക്കുന്നത് സംബന്ധിച്ച പരാതികൾ ശ്രദ്ധയിൽപ്പെട്ടിട്ടുണ്ടോ ; വിശദാംശം ലഭ്യമാക്കുമോ ;

ബി) പരാതികൾ ശ്രദ്ധയിൽപ്പെട്ടിട്ടില്ല.

സി) ഇത്തരം തടസ്സങ്ങൾ ഒഴിവാക്കി പ്രസ്തുത പ്രദേശത്തെ ജനങ്ങൾക്ക് ജീവിതമാർഗ്ഗം തേടുന്നതിന് സഹായം ലഭ്യമാക്കുന്നകാര്യം പരിഗണിക്കുമോ ?

സി) ചോദ്യം (ബി) യുടെ ഉത്തരത്തിന്റെ വെളിച്ചത്തിൽ ബാധകമല്ല.


സെക്ഷൻ ഓഫീസർ

